


د شاتو د مچیو ملکه د کندو په منځ کې پر تخت ويده وه. دوې مچۍ د تخت دواړوو خواوو ته ولاړې وې 
بابوزي یې په لاسو کې نیولي وواو هغې ته يې پکه وهله. 
د کوم چا د زگېرویو اواز ملکه راویښه کړه. هغې خپلې سترگې وموښلې او خوله یې ارږمي ته خلاصه کړه. بيا 


یې تندی تریو شو او ویې ويل : دا څوک وو چې زه يې له خوبه راویښه کړم. اوف څومره خواږه خوب يې راخراب 


کړ. 





یوه عسکر وویل : هغه ټپي وزوزی دی چې هره ورځ زگېروی کوي. 
ملکې وویل : ژر یې له کندو وباسئ. ایسته يې واچوئ. 


بنگهارۍ د وزوزي مېرمن ملکې ته زارۍ وکړې چې خير دی هغه مه اوباسئ. هغه ناروغ دی. زه به يې غلی 
کړم. کوم گوښه ځای کې به یې پټ کړم چې غږ يې ونه ووځي. 


خو ملکې په قهرجنه ژبه وویل : ماغزه مې ډېره مه خوره . ځه رنگ دې ورک کړه. 


دوه عسکران راغلل وزوزي يې تر لاس او پښو ونيوه او له کندو یې د باندې واچاوه. بنگهارۍ خس او خځلې 
رول لوا ونی که بي يوه کرلی جوه کوداود دع په مت لتیا شوه 





ملکې نوره بې غمه خپل خوبونه کول. عسکرو ورته پیرې کولې. کارگران به په گلونو گرځېدل شات به يې 
راټولول او کندو ته به يې راوړل. 


څو ورځې چې تېرې شوې یوه ورځ مازديگرچې ټول کارگران په شاتو پسې تللي وو شنو غامبوسو د دوی پر 
کندو برید وکړ. عسکرانو تورې راوایستې زغرې يې واغوستلې او د غامبوسو جنگ ته راووتل. د تورو شرنگا پورته 
شوه. 





شنو غامبوسو د کندو درېڅې خوا ته زور کاوه او د شاتو مچۍ يې مخه نیوله. د غامبوسو کسان زیات وو نو 
د شاتو مچۍ يې د کندو له دروازې څخه لرې کړې. دې وخت کې یو څو دانې شنې غامبوسې کندو ته ننوتلې. 


ملکه بې غمه پرته وه. یو وخت گوري چې شنې غامبوسې یې پر سر باندې گرځي . نژدې وه چې هغوی ملکه 
پورته کړي او له ځانه سره یې یوسي. ملکه سخته وېرېدلې وه. ځان یې راټول کړی و او سر يې تر وزرو لاندې پټ 
کړی و. له ډاره یې سترگې نه خلاصولې. 





د شاتو د نورو کندوانو عسکران خبر شول. هغوی ځانونه په منډه راورسول او غامبوسې يې پسې واخیستې. 
ملکې د بل کندو د عسکرانو له مشر څخه مننه وکړه : ډېره مننه که تاسو نه وای رارسېدلي نو اوس به زه دلته نه 
ومتاسو زما يادشاهي وساتله. 


د عسکرو مشر وویل : دا خو زموږ د ټولو په خير ده چې له یو بل سره مرسته وکړو. یو وخت زموږ پر کندو 
همداسې برید شوی و. ستا د کندو عسکرو زموږ مرستې ته راودانگل. یو تن پکې ډېر مېړنی و٠‏ هغه خوارکی بيا ټپي 
شو. ریښتیا هغه چېرته دی زه خو يې دلته نه وینم. 

ملکې وپوښتل : څوک یادوې ؟ 

مشر وویل : وزوزی. 

ملکې خپلو ساتونکو ته وکتل. یوه ساتونکي وویل : وزوزی خو هماغه دی چې تا له کندو څخه وشاړه. 

د عسکرو مشر وویل: دا څه وایې. دومره تکړه عسکر مو څنگه شړلی؟ 

د ملکې سترگې له شرمه ټيټې وې. ځان سره یې وویل : ما څومره بد کار وکړ. هغه خوارکی مې له صندوقه 
وشاړه. ما ټوله ورځ خوبونه کول خو هغه راته پیرې کولې. هغه زما پادشاهي ساتله او زه نه ومه خبره. 

څو شېبې چا غږ ونه کړ. وروسته ملکې خپلو ساتونکو ته په ټیټ غږ وویل: ورشئ هغه بېرته راولئ. وزوزی يې 


بېرته صندوق ته راوست. ملکې هغه په غېږ کې ونیو او بخښنه يې ترې وغوښته. 





وه 0 کتابتون په 


